

प्रधानमंत्री मोदी न्यूजीलैंड का दौरा करेंगे



भारत के प्रधानमंत्री मोदी न्यूजीलैंड का दौरा करेंगे। न्यूजीलैंड प्रधानमंत्री जॉन की ने पुष्टि करते हुए बताया, "मुझे खुशी है कि प्रधानमंत्री मोदी ने मेरा निमंत्रण स्वीकार कर लिया है। मैं आश्वस्त हूँ कि सभी न्यूजीलैंडर जिनमें बड़ी संख्या में भारतीय समुदाय भी सम्मिलित है, प्रधानमंत्री मोदी के न्यूजीलैंड आने पर उनका स्वागत करने के लिए उत्सुक हैं।"



न्यूजीलैंडके प्रधानमंत्री 'जॉन की' तीन दिवसीय भारत दौरे पर थे। उन्होंने भारत के प्रधानमंत्री नरेन्द्र मोदी के साथ विभिन्न विषयों पर द्विपक्षीय बातचीत की। प्रधानमंत्री 'जॉन की' की यात्रा 24 से 27 अक्टूबर तक तय थी और उन्हें २४ अक्टूबरको मुंबई पहुंचने था, लेकिन विमान में किसी तकनीकी समस्या के कारण यात्रा के इस चरण को रद्द कर दिया गया। वे केवल तीन दिन ही भारत रह पाए। वे राष्ट्रपति प्रणबमुखर्जी से भी मिले। श्री मुखर्जी इस वर्ष मई में न्यूजीलैंड का दौरा कर चुके हैं। प्रधानमंत्री जॉन की के साथ एक उच्च स्तरीय व्यावसायिक प्रतिनिधिमंडल तथा कुछ सांसद भी भारत दौरे पर थे। भारतीय मूल के सांसद बरूशी भी इस प्रतिनिधिमंडल में सम्मिलित थे।

